

रजौली-बख्तियारपुर एनएच का मेंटेनेंस कार्य दिसंबर से

पटना. अगले साल जून तक एनएच 31 रजौली-बख्तियारपुर सड़क में गड्डे नहीं दिखायी देंगे. सड़क पर हुए गड्डों को भरने का काम अगले माह से शुरू होगा. एनएचएआई पूरी सड़क को मेंटेनेंस कराने का काम करा रही है. सड़क के मेंटेनेंस पर लगभग 65 करोड़ खर्च होंगे. सड़क के मेंटेनेंस के लिए टेंडर आमंत्रित करने का काम पूरा हो गया है. टेंडर में शामिल एजेंसियों के कागजात की जांच हो रही है. सूत्रों के अनुसार सभी प्रक्रिया इस माह में पूरी कर चयनित एजेंसी को काम अलॉट कर दिया जायेगा. अगले माह से सड़कों

के गड्डे भरने व उसके मेंटेनेंस का काम शुरू होगा. रजौली-बख्तियारपुर एनएच सड़क फोर लेन होना है. फोर लेन बनाने का काम पहले बिहार सरकार ने लिया था, लेकिन समय पर जमीन अधिग्रहण नहीं कराने सहित अन्य मामले को लेकर चयनित एजेंसी ने फोर लेन बनाने से अपने हाथ खींच लिये. अब सरकार ने इस सड़क को केंद्र को वापस कर दिया है. पूरे सड़क में जगह-जगह काफी गड्डे हैं. सड़क के क्षतिग्रस्त होने से अक्सर दुर्घटना की संभावना बनी रहती है. एनएचएआई ने सड़क के मेंटेनेंस की प्रक्रिया शुरू की है.